

## विधान सभा प्रश्न

विभाग का नाम	: जल शक्ति विभाग
प्रश्न संख्या तारांकित	: 5077
उत्तर की तिथि	: 11-03-2022
विषय	: घनैटा कूहल निर्माण
प्रश्नकर्ता का नाम	: श्री अरुण कुमार (नगरोटा)
सम्बन्धित मंत्री	: जल शक्ति मंत्री

प्रश्न	उत्तर
<p>क्या जल शक्ति मन्त्री बतलाने की कृपा करेंगे कि :</p> <p>(क) नगरोटा विधान सभा निर्वाचन क्षेत्र के अन्तर्गत घनैटा कूहल का निर्माण कार्य कब आरम्भ किया गया; इसके निर्माण हेतु प्रशासनिक व तकनीकी अनुमोदन धनराशि कब जारी की गई थी तथा कितनी धनराशि स्वीकृत की गई थी; ब्यौरा दे; और</p> <p>(ख) घनैटा कूहल का निर्माण कार्य पूर्ण कर लिया है; यदि हां, तो इससे किन-किन क्षेत्रों की सिंचाई की जा रही है; पंचायतवार ब्यौरा दें; यदि नहीं, तो निर्माण कार्य कब तक पूर्ण कर लिया जाएगा?</p>	<p>(क) तथा (ख)</p> <p>सूचना सभा पटल पर रख दी गई है।</p>

**तारांकित प्रश्न संख्या 5077, जोकि श्री अरुण कुमार (नगरोटा) द्वारा पूछा गया है, से सम्बन्धित सूचना।**

- (क) वास्तव में इस योजना का नाम बहाव सिंचाई योजना कथुल कुहल बड़ा ब्यास, तहसील पालमपुर, जिला कांगड़ा है जोकि विधान सभा क्षेत्र सुलह के अन्तर्गत आती है। इस योजना का निमाण कार्य दिनांक 15.09.2017 को आरम्भ किया गया। इस योजना के अन्तर्गत विधान सभा क्षेत्र नगरोटा बगवां की कोई भी पंचायत नहीं आती है। यह योजना दो भागों नाबार्ड और एस.सी.डी.पी. (NABARD & SCDP) में स्वीकृत हुई है। बहाव सिंचाई योजना कथुल कुहल बड़ा ब्यास की स्वीकृति नाबार्ड के अन्तर्गत प्रशासनिक अनुमोदन एवं व्यय स्वीकृति सरकार द्वारा दिनांक 24.09.2016 को रुपये 460.42 लाख व तकनीकी स्वीकृति दिनांक 02.03.2017 को रुपये 477.33 लाख की हुई है। इसमें आर.डी. 0 से 13260 व 3739 मीटर की एक ब्रांच में कार्य का प्रावधान है। आर.डी. 0 से 4470 तक कुहल कच्ची है उसके बाद आर.डी. 4470 से आर.डी. 10660 मीटर में एच.डी.पी.ई. पाईप डालने का प्रावधान है तथा साथ ही 5364 मीटर पक्की कुहल बनाने का भी प्रावधान है। दूसरे भाग में एस.सी.डी.पी. (SCDP) में बहाव सिंचाई योजना कथुल कुहल टांडा महादेव ग्राम पंचायत घनैटा नाम से प्रशासनिक अनुमोदन एवं व्यय स्वीकृति दिनांक 27.08.2017 को रुपये 89.67 लाख की व तकनीकी स्वीकृति दिनांक 18.02.2019 को 92.38 लाख की हुई है व इसमें आर.डी. 18695 तक विभिन्न जगहों पर 2187 मीटर पक्की कुहल बनाने का प्रावधान है।
- (ख) उपरोक्त कुहल का निर्माण नाबार्ड के अन्तर्गत 90 प्रतिशत व एस.सी.डी.पी. (SCDP) के अन्तर्गत 10 प्रतिशत पूर्ण कर लिया गया है व शेष कार्य निर्माणाधीन है। इस कुहल से **220.68 हैक्टेयर** भूमि को सिंचित करने का प्रावधान है। घनैटा (29 हैक्टेयर) व धोरण (58 हैक्टेयर) पंचायतों के अन्तर्गत आने वाले गांव चारखोला, चेलियां व धोरण तक **87 हैक्टेयर** भूमि को सिंचाई सुविधा प्रदान की जा रही है। नाबार्ड योजना का कार्य मार्च 2022 तक पूर्ण कर लिया जाएगा। एस.सी.डी.पी. (SCDP) योजना में अभी तक **89.67 लाख** रुपये में से **7.59 लाख** रुपये ही खर्च किए गए हैं व भविष्य में चरणबद्ध तरीके से कार्य पूरा किया जाएगा।